

दिनांक 04.12.2015 को प्रमुख सचिव महोदया की अध्यक्षता में आयोजित समीक्षा बैठक का कार्यवृत्त

दिनांक 04.12.2015 प्रातः 11.00 बजे राजीव गांधी पंचायत सशक्तिकरण अभियान एवं पंचायतीराज विभाग से सम्बन्धित अन्य महत्वपूर्ण बिन्दुओं के संबंध में प्रमुख सचिव, पंचायतीराज विभाग, उत्तराखण्ड शासन की अध्यक्षता में विभागीय समीक्षा बैठक का आयोजन किया गया। बैठक में निम्न अधिकारियों द्वारा प्रतिभाग किया गया:-

बैठक में उपस्थिति

- |                          |  |
|--------------------------|--|
| 1-श्रीमती दमयंती दोहरे   | प्रभारी सचिव, पंचायतीराज विभाग, उत्तराखण्ड शासन। |
| 2-श्री सुशील कुमार       | अपर सचिव/निदेशक, पंचायतीराज, उत्तराखण्ड।         |
| 3-श्री जे0एल0 शर्मा      | उप सचिव, पंचायतीराज विभाग, उत्तराखण्ड शासन।      |
| 4-श्री एस0पी0सिंह        | अनु सचिव, पंचायतीराज विभाग, उत्तराखण्ड शासन।     |
| 5-श्री डी0पी0 देवराड़ी   | संयुक्त निदेशक पंचायतीराज, उत्तराखण्ड, देहरादून। |
| 6-श्री मनोज कुमार तिवारी | सहायक निदेशक पंचायतीराज, उत्तराखण्ड, देहरादून।   |

सर्वप्रथम अपर सचिव/निदेशक पंचायतीराज, उत्तराखण्ड द्वारा डॉ0 ए0पी0जे0 अब्दुल कलाम ग्राम बदलाव योजना के क्रियान्वयन से सम्बन्धित अब तक शासन स्तर से निर्गत शासनादेशों, एवं दिशा निर्देशों के सम्बन्ध में विस्तार से अवगत कराया गया।

जनपद स्तर से प्राप्त सूचनाओं के अनुसार दिनांक 03.12.2015 तक राज्य की कुल 7950 ग्राम पंचायतों के सापेक्ष 7149 ग्राम पंचायतों में ड्राफ्ट प्लान निर्माण हेतु खुली बैठके आयोजित की जा चुकी है तथा आयोजित बैठकों के क्रम में कुल 2773 ड्राफ्ट प्लान तैयार किये जा चुके हैं।

ग्राम पंचायत विकास योजना तैयार करने हेतु दिनांक 04.11.2015 को पंचायतीराज मंत्रालय भारत सरकार द्वारा निर्गत मॉडल दिशा-निर्देशों के सम्बन्ध में भी अवगत कराया गया तथा निर्णय लिया गया कि वर्ष 2015-2016 हेतु 14वे वित्त आयोग की संस्तुतियों के क्रम में आवंटित धनराशि के उपयोगार्थ वार्षिक कार्य योजना/Draft plan दिनांक 31 दिसम्बर 2015 तक तैयार करते हुए Plan Plus में अपलोड करने की कार्यवाही सुनिश्चित कर ली जाए। इस प्रयोजन हेतु मुख्य विकास अधिकारी नोडल अधिकारी रहेंगे।

बैठक में प्रमुख सचिव महोदया द्वारा यह निर्देश दिये गये हैं कि वर्ष 2015-16 की खुली बैठको का वार्षिक ड्राफ्ट प्लान तैयार होने व तैयार ड्राफ्ट प्लान अपलोड होने के उपरान्त धनराशि का उपयोग कर लिया जाय तथा आगामी 4 वर्षों के लिए सहभागी नियोजन के आधार पर पर्सपैक्टिव प्लान तैयार किया जाए।

प्रमुख सचिव द्वारा निर्देश दिये गये कि ग्राम पंचायत का पर्सपैक्टिव प्लान निर्माण से पूर्व विभिन्न विभागों से नियोजन हेतु आवश्यकता आंकलन कराते हुए Vulnerability Mapping करा ली जाय। इसमें मुख्यतः स्वास्थ्य, पेयजल, स्वच्छता, बाल एवं महिला विकास, समाज कल्याण, उद्यान एवं आजीविका के क्षेत्र की सम्भावनाओं, जड़ी बूटी, डेयरी, मत्स्य, पशुपालन आदि को भी सम्मिलित किया जाय।

जनपदवार ग्राम पंचायत के क्लस्टर/सैक्टर चिन्हित कर Vulnerability Mapping कराते हुए शिशुमृत्यु दर, लिंगानुपात, कुपोषण की स्थिति बी0पी0एल0 परिवारों की संख्या, अनुसूचित जाति, अनुसूचित जनजाति, स्वास्थ्य आजीविका आदि का सैक्टरवार मैपिंग कर लिया जाए। विभागों से सूचनाएँ प्राप्त करने हेतु इन सभी विभागों को पत्राचार करके सूचना 15 दिनों के अन्दर प्राप्त कर ली जाए। विभागों से प्राप्त सूचना के आधार पर तैयार Vulnerability Mapping/ Vulnerability Aessment, ग्राम पंचायत/क्लस्टर की समस्या के चिन्हीकरण के अनुरूप Perspective Plan में शामिल कर लिया जाए। 14वें वित्त आयोग की अनसंशाओं को

लागू करने के लिये भारत सरकार द्वारा दिये गये मार्ग निर्देशों के बिन्दुओं को डॉ० ए०पी०जे०अब्दुल कलाम ग्राम बदलाव योजना के अन्तर्गत शामिल करते हुए योजना को व्यापक स्वरूप दिया जाए।

उपरोक्त सूचना प्राप्त होने के उपरान्त मार्च 2016 तक कार्य सम्पन्न कराने हेतु समय सारणी इस प्रकार तैयार की जाये कि शासकीय कर्मियों एवं पंचायत प्रतिनिधि आदि के क्षमता निर्माण हेतु प्रशिक्षण, सहभागी नियोजन हेतु वातावरण सृजन एवं सभी ग्राम सभाओं की बैठक कराकर आगामी वर्षों के वार्षिक योजनाएँ व अन्य वर्षों की संदर्भ योजना (Perspective Plan) 31 मार्च 2016 तक तैयार करायी जाये। दिनांक 31 मार्च, 2016 तक निम्न कार्यों हेतु रूपरेखा निर्धारित कर ली जाये।

1	शासकीय कर्मियों एवं पंचायत प्रतिनिधियों आदि के क्षमता निर्माण हेतु प्रशिक्षण	उ०ग्रा०वि० एवं पं०रा०सं० के माध्यम से
2	सहभागी नियोजन हेतु वातावरण सृजन	निदेशालय एवं जिला पंचायत राज अधिकारी कार्यालय के माध्यम से
3	सभी ग्राम सभाओं की बैठक कराकर आगामी वर्षों के वार्षिक योजनाएँ व अन्य वर्षों की संदर्भ योजना (Perspective Plan)	जिला पंचायत राज अधिकारी कार्यालय के माध्यम से

बैठक में निदेशक, पंचायतीराज द्वारा राजीव गॉंधी पंचायत सशक्तिकरण अभियान के मदवार व्यय की स्थिति से अवगत कराया गया।

- राजीव गॉंधी पंचायत सशक्तिकरण अभियान के अन्तर्गत पंचायत भवन निर्माण में वर्ष 2013-14 व 2014-15 में कुल 38 पंचायत भवन निर्माण हेतु धनराशि आवंटित की जा चुकी है तथा शेष 3 हेतु अवगत कराया गया है कि जनपद देहरादून की ग्राम पंचायत बडोवाला एवं ग्राम पंचायत अम्बीवाला को मुख्यमंत्री घोषणा में सम्मिलित किया गया है तथा जनपद उत्तरकाशी की ग्राम पंचायत कुकरेडा में पंचायत भवन निर्माण हेतु प्रस्ताव प्राप्त किया गया है। तदनुसार तीनों ग्राम पंचायतों में पंचायत भवन निर्माण हेतु स्वीकृति प्रदान कर ली जाए।
- राजीव गॉंधी पंचायत साशक्तिकरण अभियान के अन्तर्गत पंचायत भवन मरम्मत के अन्तर्गत 2013-14 एवं वर्ष 2014-15 में कुल 186 ग्राम पंचायतों को पंचायत भवन मरम्मत हेतु धनराशि आवंटित की जा चुकी है तथा शेष 83 के सम्बन्ध में अवगत कराया गया कि जिलों से तत्काल प्रस्ताव इस आधार पर प्राप्त किए जाए कि ग्राम पंचायत भवन में विद्युत, पेयजल एवं शौचालय की व्यवस्था निश्चित तौर पर हो, तदनुसार प्रस्ताव प्राप्त कर वरियता के आधार पर धनराशि आवंटित कर दी जाए।
- राजीव गॉंधी पंचायत सशक्तिकरण अभियान के अन्तर्गत व्यय के सम्बन्ध में अवगत कराया गया कि 6 माह से अधिक समय होने के बाद भी जिन जिलों से उपयोगिता प्रमाण पत्र उपलब्ध नहीं कराये गये हैं उन जिलों को नोटिस जारी किये जाए तथा उपयोगिता प्रमाण पत्र के साथ स्थलीय जाँच रिपोर्ट मय फोटोग्राफ उपलब्ध करायी जाए।

**कम्प्यूटरीकरण-** कम्प्यूटरीकरण के सम्बन्ध में जिन ग्राम पंचायतों में NoFN दिए गये हैं उन पंचायतों को प्राथमिकता दी जाए तथा सचिव आई०टी० से NoFN गाँव पंचायतों की सूची प्राप्त कर ली जाए। प्रथम चरण में इन्हें कम्प्यूटर दिये जायं तदुपरान्त NoFN ग्राम पंचायतों के अतिरिक्त गैर NoFN पंचायतों में पंचायत भवन, कनेक्टिविटी विद्युत/ब्रॉड बैंड अदि मूलभूत सुविधाओं को ध्यान में रखते हुए विकास खण्ड के दूरस्थ ग्राम पंचायतों को भी कम्प्यूटर वितरित किए जाए।

सचिव महोदय द्वारा निर्देशित किया गया कि नवनिर्माण हेतु प्रस्तावित 3 पंचायत भवनों में Rain water Harvesting का भी प्राविधान किया जाए।

**प्रशिक्षण-** धनराशि के सदुपयोग के सम्बन्ध में निदेशक द्वारा अवगत कराया गया कि यू0आई0आर0डी0, ई0टी0सी0, आर0सी0ई0टी0 की क्षमताओं का उपयोग करने हेतु बैठक बुलाकर प्रशिक्षण की कार्ययोजना प्राप्त कर ली जाय।

**आई0ई0सी0-** ग्राम पंचायत के ड्राफ्ट प्लान को Wall Painting से प्रदर्शित किया जाए तथा पी0एम0यू0 परामर्शदाता को प्रमुख सचिव द्वारा निर्देश दिये गये कि विभाग की Website को तैयार किया जाए तथा उसे User friendly किया जाय तथा इस पर हाने वाला व्यय आर0जी0पी0एस0ए0 में उपलब्ध आई0ई0सी0 मद से किया जाए।

- Panchayat Learning Centres (वेकन पंचायत) के सम्बन्ध में प्रमुख सचिव द्वारा निर्देशित किया गया कि उत्तराखण्ड की एक ग्राम पंचायत एवं एक ब्लॉक पंचायत का चयन कर प्रस्ताव तत्काल भारत सरकार को प्रेषित किया जाय।


भवदीया,

(मनीषा पंवार)  
प्रमुख सचिव

उत्तराखण्ड शासन  
पंचायतीराज अनुभाग-1  
संख्या:2173 / XII(1)/15-96(01)/2012  
देहरादून, दिनांक:21 दिसम्बर, 2015

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- बैठक में उपस्थित समस्त अधिकारीगण।
- 2- निदेशक, पंचायतीराज, उत्तराखण्ड, देहरादून।
- 3-समस्त मुख्य विकास अधिकारी, उत्तराखण्ड।
- 4-समस्त जिला पंचायतराज अधिकारी, उत्तराखण्ड।
- 5-गार्ड फाईल।

आज्ञा से,  


(जे0एल0शर्मा)  
उप सचिव  
1